

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

॥ ṣaḍaśītitaṃamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ṣaḍaśītitaṃ sargaḥ ॥

vānararakṣasāṃ yuddhaṃ hanumatā rakṣaḥsainyasya
saṃhāra indrajitō yuddhāyāhvānaṃ ca
lakṣmaṇakartṛkamindrajitō darśanam

atha tasyāstavasthāyāṃ
lakṣmaṇaṃ rāvaṇānujaḥ |
parēṣāmahitaṃ vākya -
marthasādhakamabravīt || 6.86.1 ||

yadētaḍ rākṣasānīkaṃ
mēghaśyāmaṃ vilōkyatē |
ētaḍāyōdhyatāṃ śīghraṃ
kapibhiśca śīlāyudhaiḥ || 6.86.2 ||

tasyānīkasya mahatō
bhēdanē yata lakṣmaṇa |
rākṣasēndrasutō'pyatra
bhinnē dṛśyō bhaviṣyati || 6.86.3 ||

sa tvamindrāśaniprakhyaiḥ
śarairavakiran parān |

abhidravāśu yāvad vai
naitat karma samāpyatē || 6.86.4 ||

jahi vīra durātmānaṃ
māyāparamadhārmikam |
rāvaṇiṃ krūrakarmāṇaṃ
sarvalōkabhayāvaham || 6.86.5 ||

vibhīṣaṇavacaḥ śrutvā
lakṣmaṇaḥ śubhalakṣaṇaḥ |
vavarṣa śaravarṣeṇa
rākṣasēndrasutaṃ prati || 6.86.6 ||

ṛkṣāḥ śākhāmṛgāścaiva
drumapravarayōdhinaḥ |
abhyadhāvanta sahitā -
stadanīkamavasthitam || 6.86.7 ||

rākṣasāśca śītaīrbāṇai -
rasibhiḥ śaktitōmaraiḥ |
abhyavartanta samarē
kapisainyajighāṃsavaḥ || 6.86.8 ||

sa samprahārastumulaḥ
sañjajñē kapirakṣasām |
śabdēna mahatā laṅkāṃ
nādayan vai samantataḥ || 6.86.9 ||

śastraiśca vividhākāraiḥ
śītaīrbāṇaiśca pādapaiḥ |

udyatairgiriśṛṅgaiśca

ghōrairākāśamāvṛtam || 6.86.10 ||

rākṣasā vānarēndrēṣu

vikṛtānanabāhavaḥ |

nivēśayantaḥ śastrāṇi

cakrustē sumahadbhayam || 6.86.11 ||

tathaiva sakalairvrkṣai -

rgiriśṛṅgaiśca vānarāḥ |

abhijaghurnijaghnuśca

samarē sarvarākṣasān || 6.86.12 ||

ṛkṣavānaramukhyaīśca

mahākāyairmahābalaiḥ |

rakṣasāṃ yudhyamānānāṃ

mahadbhayamajāyata || 6.86.13 ||

svamanīkaṃ viṣaṇṇaṃ tu

śrutvā śatrubhirarditam |

udatiṣṭhata durdharṣaḥ

sa karmaṇyananuṣṭhitē || 6.86.14 ||

vrkṣāndhakārānnirgatya

jātakrōdhaḥ sa rāvaṇiḥ |

ārurōha rathaṃ sajjam

pūrvayuktaṃ susaṃyatam || 6.86.15 ||

sa bhīmakārmukaśaraḥ

kṛṣṇāñjanacayōpamaḥ |

raktāsyānayanō bhīmō

babhau mṛtyurivāntakaḥ || 6.86.16 ||

dr̥ṣṭvaiva tu rathasthaṃ taṃ

paryavartata tad balam |

rakṣasāṃ bhīmavēgānāṃ

lakṣmaṇēna yuyutsatām || 6.86.17 ||

tasmim̐stu kālē hanumā -

narujat sa durāsadam |

dharanīdharasaṅkāsō

mahāvṛkṣamarindamaḥ || 6.86.18 ||

sa rākṣasānāṃ tat sainyaṃ

kālāgniriva nirdahan |

cakāra bahubhīrvṛkṣai -

rniḥsaṃjñam̐ yudhi vānaraḥ || 6.86.19 ||

vidhvaṃsayantaṃ tarasā

dr̥ṣṭvaiva pavanātmajam |

rākṣasānāṃ sahasrāṇi

hanūmantamavākiran || 6.86.20 ||

śītasūladharāḥ sūlai -

rasibhiścāsipāṇayaḥ |

śaktihastāśca śaktībhiḥ

paṭṭīśaiḥ paṭṭīśāyudhāḥ || 6.86.21 ||

parighaiśca gadābhiśca

kuntaiśca śubhadarśanaiḥ |

śataśaśca śataghñībhi -
rāyasairapi mudgaraiḥ || 6.86.22 ||

ghōraiḥ paraśubhiścaiva
bhindipālaiśca rākṣasāḥ |
muṣṭibhirvajrakalpaiśca
talairaśanisannibhaiḥ || 6.86.23 ||

abhijaghnūḥ samāsādya
samantāt parvatōpamam |
tēśāmapī ca saṅkruddha -
ścakāra kadanam mahat || 6.86.24 ||

sa dadarśa kapiśrēṣṭha -
macalōpamamindrajit |
sūdamānamasantrasta -
mamitrān pavanātmajam || 6.86.25 ||

sa sārathimuvācēdaṃ
yāhi yatraiṣa vānaraḥ |
kṣayamēva hi naḥ kuryād
rākṣasānāmupēkṣitaḥ || 6.86.26 ||

ityuktaḥ sārathistēna
yayau yatra sa mārutiḥ |
vahan paramadurdharṣam
sthitamindrajitaṃ rathē || 6.86.27 ||

sō'bhyupētya śarān khadgān
paṭṭiśāṃśca paraśvadhān |

abhyavarṣata durdharṣaḥ

kapimūrdhani rākṣasaḥ || 6.86.28 ||

tāni śastrāṇi ghōrāṇi

pratigṛhya sa mārutiḥ |

rōṣēṇa mahatāviṣṭō

vākyaṃ cēdamuvāca ha || 6.86.29 ||

yudhyasva yadi śūrō'si

rāvaṇātmaja durmatē |

vāyuputraṃ samāsādya

na jīvan pratiyāsyasi || 6.86.30 ||

bāhubhyāṃ samprayudhyasva

yadi mē dvandvamāhavē |

vēgaṃ sahasva durbuddhē

tatastvaṃ rakṣasāṃ varaḥ || 6.86.31 ||

hanūmantaṃ jighāṃsantaṃ

samudyataśarāsanam |

rāvaṇātmajamācaṣṭē

lakṣmaṇāya vibhīṣaṇaḥ || 6.86.32 ||

yaḥ sa vāsavanirjētā

rāvaṇasyātmasambhavaḥ |

sa ēṣa rathamāsthāya

hanūmantaṃ jighāṃsati || 6.86.33 ||

tamapratimasamsthānaiḥ

śaraiḥ śatrunivāraṇaiḥ |

jīvitāntakarairghōraiḥ

saumitrē rāvaṇiṃ jahi || 6.86.34 ||

ityēvamuktastu tadā mahātmā

vibhīṣaṇēnārivibhīṣaṇēna |

dadarśa taṃ parvatasannikāśaṃ

rathasthitaṃ bhīmabalaṃ nadantam || 6.86.35 ||

|| ityārṣē śrīmadrāmāyaṇē vālmīkiyē ādikāvye

yuddhakāṇḍē ṣaḍaśītitamaḥ sargaḥ ||